

ఆకాశవాణి విజయవాడ కేంద్రం

ప్రాంతీయ వార్తా విభాగం

ప్రాంతీయ వార్తలు

తేది : 19-10-2025

సమయం : 6.45 గంటలు

ముఖ్యాంశాలు

1. రాష్ట్రాభివృద్ధిలో ఉద్యోగుల పాత్ర కీలకమని ఆంధ్రప్రదేశ్ ముఖ్యమంత్రి నారా చంద్రబాబు నాయుడు పేర్కొన్నారు.
2. ప్రభుత్వ పథకాలు, అభివృద్ధి పనులను అమలు చేయడంలో నిర్లక్ష్యాన్ని సహించేది లేదని తెలంగాణ ముఖ్యమంత్రి ఎ. రేవంత్‌రెడ్డి తెలిపారు.
3. విశాఖపట్నంలో ఏర్పాటు చేయబోయే డేటా సెంటర్ వల్ల యువతకు ఉద్యోగ అవకాశాలు లభించనున్నాయని కేంద్రమంత్రి కె.రామ్మోహన్ నాయుడు వెల్లడించారు.
4. జీఎస్టీ సంస్కరణల వల్ల ప్రజలకు ఆర్థికంగా ప్రయోజనం కలుగుతోందని ఆంధ్రప్రదేశ్ దేవాదాయ శాఖ మంత్రి ఆనం రామనారాయణ రెడ్డి అన్నారు.
5. ప్రస్తుత సీజన్‌లో ధాన్యం కొనుగోలు కార్యక్రమం పండుగ వాతావరణంలో సాగాలని ఆంధ్రప్రదేశ్ రాష్ట్ర పౌర సరఫరాల శాఖ మంత్రి నాదెండ్ల మనోహర్ అధికారులకు సూచించారు.

=====

రాష్ట్రాభివృద్ధిలో ఉద్యోగుల పాత్ర కీలకమని ఆంధ్రప్రదేశ్ ముఖ్యమంత్రి నారా చంద్రబాబు నాయుడు పేర్కొన్నారు. ఉద్యోగ సంఘాల నేతలు, మంత్రులతో ఉండవల్లిలోని నివాసంలో ముఖ్యమంత్రి నిన్న సమావేశమయ్యారు. అనంతరం ముఖ్యమంత్రి పాత్రికేయులతో మాట్లాడుతూ.. ఉద్యోగులకు ఒక డీఎ ఇవ్వాలని నిర్ణయించామన్నారు. నవంబరు 1వ తేదీన వారి ఖాతాల్లో డిఎ మొత్తాన్ని జమ చేస్తామని పేర్కొంటూ...

.. వాయిస్... 33 సెకన్లు

ప్రభుత్వ పథకాలు, అభివృద్ధి పనులను అమలు చేయడంలో నిర్లక్ష్యాన్ని సహించేది లేదని తెలంగాణ ముఖ్యమంత్రి ఎ. రేవంత్‌రెడ్డి తెలిపారు. హైదరాబాదులోని ముఖ్యమంత్రి నివాసంలో ప్రభుత్వ ప్రధాన కార్యదర్శి, సిఎంఐ కార్యదర్శులతో ఆయన నిన్న సమావేశాన్ని నిర్వహించారు. కేంద్రం నుంచి రావాల్సిన గ్రాంట్లు, కేంద్ర ప్రాయోజిత పథకాల కింద రావాల్సిన నిధులను రాబట్టేందుకు కార్యాచరణను వెంటనే చేపట్టాలని అన్ని శాఖల కార్యదర్శులను ఆదేశించారు. ప్రభుత్వ కార్యక్రమాలను ప్రజలకు చేరవేసే విషయంలో అధికారులు మరింత చురుగ్గా పని చేయాలని చెప్పారు.

విశాఖపట్నంలో ఏర్పాటు చేయబోయే డేటా సెంటర్ వల్ల లక్షల సంఖ్యలో యువతకు ఉద్యోగ అవకాశాలు లభించనున్నాయని కేంద్ర పౌర విమానయాన శాఖ మంత్రి కె.రామ్మోహన్ నాయుడు పేర్కొన్నారు. ఆంధ్రప్రదేశ్ లోని శ్రీకాకుళం జిల్లా అరసవెల్లిలో నిన్న పర్యటించిన కేంద్ర మంత్రి పాత్రికేయులతో మాట్లాడుతూ...

.. వాయిస్...25 సెకన్లు

కేంద్ర ప్రభుత్వం అమలు చేస్తున్న వస్తు సేవల పన్ను - జీఎస్టీ సంస్కరణల వల్ల ప్రజలకు ఆర్థికంగా ప్రయోజనం కలుగుతోందని ఆంధ్రప్రదేశ్ రాష్ట్ర దేవదాయ శాఖ మంత్రి ఆనం రామనారాయణ రెడ్డి అన్నారు. శ్రీ పొట్టి శ్రీరాములు నెల్లూరు జిల్లా, ఆత్మకూరులో 'సూపర్ జీఎస్టీ.. సూపర్ సేవింగ్స్' లో భాగంగా వివిధ వాహనాల ప్రదర్శన, అమ్మకం కార్యక్రమంలో ఆయన నిన్న పాల్గొన్నారు. ఈ సందర్భంగా మంత్రి మాట్లాడుతూ... జీఎస్టీ సంస్కరణలతో ప్రతి కుటుంబానికి ప్రయోజనం చేకూరుతుందన్నారు.

వస్తు సేవల పన్ను- జీఎస్టీ విషయంలో కేంద్ర ప్రభుత్వం తీసుకువచ్చిన సంస్కరణలపై వివిధ వర్గాల ప్రజలు హర్షం వక్తం చేస్తున్నారు. కేంద్ర ప్రభుత్వ నిర్ణయంతో పేద, మధ్యతరగతి ప్రజలకు ఎంతో ప్రయోజనం చేకూరుతుందని ఆంధ్రప్రదేశ్ లోని సత్యసాయి జిల్లాకు చెందిన గంగాధర్ తెలిపారు. జీఎస్టీ సంస్కరణలపై ఆకాశవాణితో మాట్లాడుతూ..

..వాయిస్...26 సెకన్లు

ఆకాశవాణి 90 వసంతాల సందర్భంగా దేశవ్యాప్తంగా జరుగుతున్న ప్రత్యేక కార్యక్రమాల్లో భాగంగా హైదరాబాద్ ఆకాశవాణి కేంద్రం నిన్న సాయంత్రం భక్తి, లలిత సంగీత విభావరిని నిర్వహించింది. ఈ సందర్భంగా కీర్తి శేషులు రావు బాల సరస్వతికి ఘనంగా నివాళులు అర్పించారు. ఆకాశవాణి తెలంగాణ రీజినల్ ఛానల్ మేనేజర్ బి. హరిసింగ్, దూరదర్శన్ డెప్యూటీ డైరెక్టర్ జనరల్ ఎన్.వి. రమణ, ఆకాశవాణి హైదరాబాద్ కేంద్రం ప్రాంతీయ వార్తా విభాగాధిపతి ఎమ్ఎస్ మహేష్ సహా పలువురు ఉన్నతాధికారులు ఈ కార్యక్రమానికి హాజరయ్యారు.

పరిశుభ్రమైన గాలి ఆవశ్యకత ఎంతో ఉందని ఆంధ్రప్రదేశ్ పురపాలక శాఖ మంత్రి పి.నారాయణ తెలిపారు. ప్రపంచంలో గాలి కాలుష్యంతో ఏటా 70 లక్షల మంది చనిపోతున్నారని.. శ్వాసకోశ వ్యాధులు, గుండె సంబంధిత వ్యాధులతో ప్రజలు అనారోగ్యానికి గురవుతున్నారని మంత్రి చెప్పారు. విజయవాడ న్యూ ఆర్టిసీ కాలనీలో నిర్వహించిన స్వర్ణ ఆంధ్ర-స్వచ్ఛ ఆంధ్ర కార్యక్రమంలో మంత్రి పాల్గొన్నారు. ఈ సందర్భంగా ఆయన మాట్లాడుతూ...

.. వాయిస్.. 27 సెకన్లు

వాయు కాలుష్యాన్ని నివారించడమే లక్ష్యంగా...రాష్ట్ర వ్యాప్తంగా స్వర్ణాంధ్ర-స్వచ్ఛాంధ్ర కార్యక్రమం నిర్వహించారు. పలు జిల్లాల్లో మంత్రులు, జిల్లా కలెక్టర్లు, శాసన సభ్యులు ఈ కార్యక్రమంలో పాల్గొని ప్రజలచే స్వచ్ఛ ప్రతిజ్ఞ చేయించారు. ఈ సందర్భంగా స్వచ్ఛ ర్యాలీలు నిర్వహించారు. మొక్కలు నాటారు.

ప్రస్తుత సీజన్లో ధాన్యం కొనుగోలు కార్యక్రమం పండుగ వాతావరణంలో సాగాలని ఆంధ్రప్రదేశ్ రాష్ట్ర పౌర సరఫరాల శాఖ మంత్రి నాదెండ్ల మనోహర్ సూచించారు. విజయవాడలో అధికారులకు రాష్ట్ర స్థాయి కార్యశాలను నిన్న నిర్వహించారు. ఈ సందర్భంగా మంత్రి మాట్లాడుతూ.. గత ఏడాది ధాన్యం కొనుగోలు సమయంలో క్షేత్రస్థాయిలో గుర్తించిన సమస్యలను, ఈ ఏడాది ముందస్తు ప్రణాళికలతో పరిష్కరించుకోవాలని సూచించారు. గన్ని బ్యాగులు, హమాలీలు, రవాణ వంటి సదుపాయాలను ముందుగానే సిద్ధం చేసుకోవాలని ఆదేశించారు.

ప్రధానమంత్రి నరేంద్రమోదీ తన మనసులోని భావాలను ఆకాశవాణి ద్వారా దేశ ప్రజలతో పంచుకునే “మన్ కీ బాత్” మనసులోని మాట కార్యక్రమం 127వ సంచిక ఈనెల 26వ తేదీ ఆదివారం ప్రసారమవుతుంది. “మన్ కీ బాత్” కార్యక్రమానికి ప్రజలు తమ సూచనలు అందించాలని ప్రధానమంత్రి కోరారు. ప్రజలు తమ స్వర సందేశాలను 1800 11 7800 నెంబర్కు ఈనెల 24వ తేదీ సాయంకాలం వరకు పంపవచ్చు.

అభివృద్ధి, సంక్షేమమే కూటమి ప్రభుత్వ లక్ష్యమని హోం మంత్రి వంగలపూడి అనిత పేర్కొన్నారు. అనకాపల్లి జిల్లా పాయకరావుపేట నియోజకవర్గంలో మంత్రి నిన్న వ్యవహరించారు. ఈ సందర్భంగా రాజగోపాలపురంలో పలు రహదారుల నిర్మాణ పనులకు శంఖస్థాపన చేశారు. గుంటపల్లి గ్రామంలో నూతనంగా నిర్మించిన గ్రామ సచివాలయం, రైతు సేవా కేంద్రం భవనాన్ని ప్రారంభించారు. అనంతరం ఆమె మాట్లాడుతూ.. పాయకరావుపేట నియోజకవర్గంలో పలు అభివృద్ధి పనులకు శ్రీకారం చుట్టామన్నారు. అన్నా క్యాంటీన్ను త్వరలో ప్రారంభించనున్నట్లు తెలిపారు.

చైనాలోని నాన్జింగ్లో జరిగిన ఆర్చరీ ప్రపంచ కప్ ఫైనల్లో మహిళల విభాగంలో వెన్నం జ్యోతి సురేఖ కాంస్య పతకం సాధించడం అభినందనీయమని మంత్రి మండిపల్లి రాంప్రసాద్ రెడ్డి తెలిపారు. ప్రపంచ కప్ ఫైనల్లో కాంస్య పతకం సాధించి, భారత గౌరవాన్ని నిలబెట్టిన ఆమె ప్రతిభ రాష్ట్రానికి గర్వ కారణమని ఒక ప్రకటనలో పేర్కొన్నారు. ఆమె మరిన్ని విజయాలు సాధించాలని మంత్రి ఆకాంక్షించారు.

దక్షిణ అండమాన్ సముద్రం, దానిని ఆనుకుని ఉన్న ఆగ్నేయ బంగాళాఖాతంపై ఉపరితల ఆవర్తనం సగటు సముద్ర మట్టానికి 1.5 కిలోమీటర్ల ఎత్తులో విస్తరించి ఉందని అమరావతిలోని భారత వాతావరణం కేంద్రం తెలిపింది. దీని ప్రభావంతో, ఆంధ్రప్రదేశ్లోని పలు జిల్లాలో ఈరోజు నుంచి మోస్తరు వర్షాలు కురుస్తాయని వాతావరణ కేంద్రం అధికారి ఎమ్. వెంకట్రావు తెలియజేస్తూ...

..వాయిస్..20 సెకన్లు

తెలంగాణలో ఈరోజు తేలికపాటి నుంచి ఒక మోస్తరు వర్షాలు కురిసే అవకాశముందని హైదరాబాద్ వాతావరణ కేంద్రం వెల్లడించింది.

=====